



खबर संक्षेप

चार चरणों में होंगे विविध कार्यक्रम

बैकुंठपुर। भारत सरकार संस्कृति मंत्रालय के निर्देश पर कोरिया जिले में वंदे मातरम के 150 वीं वर्षगांठ वर्ष 2025-26 के अवसर पर विशेष सांस्कृतिक, शैक्षणिक और जनसहभागिता आधारित कार्यक्रमों का आयोजन किया जाएगा। इस संबंध में संस्कृति एवं राजभाषा विभाग ने समस्त जिला कलेक्टरों को विस्तृत दिशा-निर्देश जारी किए हैं। कार्यक्रमों का शुभारंभ 7 नवंबर को राष्ट्रीय स्तर पर होगा। इसमें प्रधानमंत्री नरेन्द्र मोदी का संबोधन दूरदर्शन के माध्यम से सुबह 10 से 11 बजे तक प्रसारित किया जाएगा। इस अवसर पर पूरे राज्य में एक साथ सामूहिक रूप से वंदे मातरम का गायन किया जाएगा। संबंधित कार्यालयों, विद्यालयों एवं शैक्षणिक संस्थानों में प्रसारण सुनिश्चित करने के निर्देश दिए गए हैं। राज्य में कार्यक्रमों का आयोजन चार चरणों में किया जाएगा। प्रथम चरण 7 से 14 नवंबर, द्वितीय चरण 19 से 26 जनवरी, तृतीय चरण 7 से 15 अगस्त 2026 (हर घर तिरंगा अभियान के साथ) तथा चतुर्थ चरण व समापन सप्ताह 1 से 7 नवंबर 2026 को होगा।

गौरव दिवस का आयोजन 15 को

अनूपपुर। धरती आबा भगवान बिरसा मुण्डा की 150 वीं जयंती के समान वर्ष पर 15 नवंबर को गौरव दिवस का आयोजन किया जाएगा। गौरव दिवस पर जनजातीय स्वतंत्रता सेनानियों को सम्मानित करने तथा उनके योगदान को याद करने सहित जनजातीय क्षेत्रों में सामाजिक, आर्थिक विकास को पुर्नजीवित करने के उद्देश्य से रथ यात्रा का समापन होगा। उल्लेखनीय है कि एक नवंबर से भगवान बिरसा मुण्डा की 150 वीं जयंती के अवसर पर विभिन्न कार्यक्रमों का आयोजन किया जा रहा है, जो 15 नवंबर तक किया जाएगा।

जिला विकास सलाहकार समिति का हुआ गठन

अनूपपुर। मध्यप्रदेश के प्रत्येक जिले में मुख्यमंत्री डॉ. मोहन यादव की अध्यक्षता में जिला विकास सलाहकार समिति का गठन किया गया है। अनूपपुर जिले में गठित समिति के उपाध्यक्ष जिले के प्रभारी मंत्री होंगे। शहडोल संसदीय क्षेत्र की सांसद, जिले के समस्त विधायक, जिला पंचायत अध्यक्ष, जिले के सभी जनपद पंचायत अध्यक्ष तथा सभी नगरपालिका/नगर परिषद अध्यक्ष सहित जिले के उद्योग, व्यापार, प्रगतिशील किसान, समाजसेवा, चिकित्सा, विधि आदि क्षेत्रों के 20 प्रतिनिधियों को समिति के सदस्य के रूप में शामिल किया गया है। कलेक्टर समिति के सदस्य सचिव होंगे।

55 आवेदकों की सुनी गई समस्याएं

अनूपपुर। जिला स्तरीय जनसुनवाई मंगलवार को कलेक्टर स्थित नर्मदा सभागार में संपन्न हुई। मुख्य कार्यपालन अधिकारी जिला पंचायत श्रीमती अर्चना कुमारी ने 55 आवेदनों पर जनसुनवाई करते हुए संबंधित विभागों के अधिकारियों को निराकरण करने के निर्देश दिए। जनसुनवाई में अपर कलेक्टर दिलीप कुमार पाण्डेय, जिला पंचायत के अतिरिक्त मुख्य कार्यपालन अधिकारी केके सोनी सहित विभिन्न विभागों के जिला अधिकारियों ने भी आवेदकों की समस्याएं सुनीं।

जिला स्तरीय महिला खेलकूद प्रतियोगिता 9 से मनेन्द्रगढ़

महिला सशक्तिकरण और खेल प्रतिभाओं को प्रोत्साहित करने के उद्देश्य से जिला स्तरीय महिला खेलकूद प्रतियोगिता का आयोजन आगामी 9 एवं 10 नवंबर तक सेंट पेट्रिक एकेडमी, लालपुर में किया जाएगा। यह प्रतियोगिता जिला प्रशासन एवं खेल एवं युवा कल्याण विभाग के संयुक्त तत्वाधान में आयोजित की जा रही है। इस आयोजन में जिले के सभी विकासखंडों से महिला खिलाड़ी भाग लेंगी। प्रतियोगिता को दो आयु वर्गों में विभाजित किया गया है।

14 महिलाएं घायल, जिला अस्पताल में उपचार जारी, पटना थाने में मामला दर्ज

तेज रफ्तार ऑटो नाले में गिरा, 2 की मौत

हरिभूमि न्यूज | बैकुंठपुर

कोरिया जिले के पटना थानांतर्गत एक दर्जन से अधिक महिलाओं से भरी ऑटो एक नाले में तेज रफ्तार से जा गिरी। इस घटना में एक महिला की मौके पर ही मौत हो गई, वहीं सभी घायलों को जिला अस्पताल बैकुंठपुर में उपचार के लिए ले जाया गया, जहां एक अन्य महिला की भी मौत हो गई। इस मामले में एक मृतक महिला के पुत्र के शिकायत पर पटना पुलिस ने आरोपी ऑटो चालक के विरुद्ध बीएनएस को धारा 106 1, 125 ए, 281, तथा एमकी एक्ट की धारा 184 तहत मामला दर्ज लिया।

पुलिस रिपोर्ट के अनुसार घटना 3 नवंबर सोमवार की रात्रि घटित हुई। शिकायतकर्ता मुकेश सिंह ने पुलिस को बताया कि 3 नवंबर को दोपहर 12 बजे उसकी मां फूलकुंवर निवासी ग्राम झरनापारा व गांव केअन्य महिलाओं के साथ रिश्तेदारी में दशगात्र कार्यक्रम में शामिल होने के लिए ग्राम सतीपारा निवासी प्रताप राजवाड़े के ऑटो क्रमांक सीजी 16 सीजे 1007 सवार होकर सूरजपुर जिले के ग्राम बसकर गए हुए थे और दशगात्र कार्यक्रम पश्चात शाम ढलने के बाद ऑटो में भी महिलाएं वापस ग्राम झरनापारा लौट रहे थे कि रात्रि में करीब 11 बजे पटना थाना क्षेत्र के ग्राम छिंदिया के नकटापारा नाले में महिलाओं से भरी तेज रफ्तार ऑटो नाला में गिर गया। इस घटना में



नाले में घुसा आटो।

एकमात्र महिला सुरक्षित बची

दशगात्र कार्यक्रम से रात्रि में एक दर्जन से अधिक महिलाओं से भरी ऑटो जब पटना थाना क्षेत्र के ग्राम छिंदिया के नकटापारा नाले में अनियंत्रित होकर गिरी, उस दौरान ग्राम झरनापारा की एकमात्र महिला मानमती पुलिस के उपर सड़क पर गिर गई थीं, शेष सभी सवार ऑटो के साथ नाले में गिर गए। सुरक्षित बची महिला मानमती ने बताया कि ऑटो चालक काफी तेज गति से ऑटो को चला रहा था, इसके कारण दुर्घटना घटित हुई। घटना पश्चात देवांति तिवारी का बड़ा लड़का लौट रहा था, जिनसे सहायता मांगी और फिर कई लोग जुटे अबीर नदी में गिरे महिलाओं को बाहर निकाल जिला अस्पताल बैकुंठपुर उपचार के लिए लाया गया।



अस्पताल में भर्ती घायल।

अवैध रेत परिवहन : तीन मिनी ट्रक जब्त



जब्त ट्रक।

हरिभूमि न्यूज | बैकुंठपुर

शासन के निर्देश पर जिले में अवैध खनिज परिवहन के विरुद्ध चलाए जा रहे अभियान के तहत खनिज विभाग ने बड़ी कार्रवाई करते हुए तीन मिनी ट्रक वाहनों को जब्त किया है। यह कार्रवाई तहसील सोनहत और बैकुंठपुर क्षेत्र में की गई, जहां गश्त के दौरान ये वाहन अवैध रूप से गौण खनिज रेत का परिवहन करते पाए गए। जब्तों के बाद इन वाहनों को चरचा थाना में अभिरक्षा में रखा गया है और संबंधित वाहन मालिकों के विरुद्ध नियमानुसार प्रकरण पंजीबद्ध किया गया है। जब्त किए गए वाहन सीजी 16 सीएल 7672 मिनी ट्रक वाहन न नालिक संत कुमार साहू, सीजी 16 सीजे 113

मिनी ट्रक वाहन मालिक राजकुमार साहू और सीजी 16 सी व्यू 5979 मिनी ट्रक कमलेश यादव है। इन वाहन स्वामियों के विरुद्ध छग गौण खनिज नियम 2015 की धारा 71 तथा खान एवं खनिज (विकास और विनियमन) अधिनियम 1957 की धारा 21 से 23 (ख) के तहत प्रकरण दर्ज कर विधिक कार्रवाई की जा रही है। जिला खनिज अधिकारी ने कहा कि शासन के निर्देश और कलेक्टर के मार्गदर्शन में जिले में अवैध उखनन, परिवहन एवं भंडारण के खिलाफ निरंतर अभियान चलाया जा रहा है। उन्होंने स्पष्ट किया कि भविष्य में भी इस प्रकार की गतिविधियों पर सख्त निगरानी रखी जाएगी और संबंधित दोषियों पर कठोर कार्रवाई जारी रहेगी।

पसौरी गांव में ग्रामीण ने की आत्महत्या

मनेन्द्रगढ़। जिले के केल्हारी थाना क्षेत्र के ग्राम पसौरी में मंगलवार को एक दर्दनाक घटना ने पूरे गांव को सन्न कर दिया। यहां 40 वर्षीय एकेश्वर सिंह ने पहले कुएं में कूदकर आत्म हत्या करने की कोशिश की, लेकिन ग्रामीणों ने बचा लिया। सबको लगा कि अब वह संभल जाएगा, मगर शाम होते-होते उसने घर में ही धारदार हथियार से गला काटकर अपनी जीवनलीला समाप्त कर ली।

ग्रामवासियों के अनुसार सुबह जब एकेश्वर कुएं में कूदा तो लोगों ने शोर मचाकर उसे बाहर निकाल लिया। सभी ने उसे समझाया, सांत्वना दी और घर भेज दिया, लेकिन देर शाम उसकी मां

जब हैडपंप से पानी भरकर लौटी, तो उसने बेटे को खून से लथपथ हालत में पड़ा पाया। यह देखकर वह चीख पड़ी और गांव में अफरा-तफरी मच गई। परिजन ने बताया कि एकेश्वर पिछले कुछ दिनों से बेचैन और अजीबोगरीब हरकत कर रहा था। वह अक्सर बिना बात के गुस्सा हो जाता और खुद से बातें करता। पुलिस को शक है कि लगातार नशा करने से उसका मानसिक संतुलन बिगड़ गया था, जिसके चलते उसने यह कदम उठाया। थाना प्रभारी टिकेश्वर यादव ने बताया कि सूचना मिलते ही पुलिस टीम मौके पर पहुंची। शव का पंचनामा कर पोस्टमार्टम के लिए भेजा गया और मार्ग कायम कर जांच शुरू कर दी गई है।

4 दिसंबर तक बीएलओ घर-घर पहुंचकर करेंगे गणना प्रपत्रों का वितरण

मतदाता सूचियों का विशेष गहन पुनरीक्षण अभियान शुरू

हरिभूमि न्यूज | बैकुंठपुर

छग के सभी विधानसभा क्षेत्रों में मतदाता सूची के विशेष गहन पुनरीक्षण (एसआईआर) अभियान की शुरुआत 4 नवंबर से हो चुकी है। इस अभियान के तहत कोरिया जिले के सभी मतदान केन्द्रों में नियुक्त बूथ लेवल अधिकारी (बीएलओ) घर-घर जाकर नागरिकों को गणना प्रपत्र वितरित कर रहे हैं।

भारत निर्वाचन आयोग ने इस पुनरीक्षण के लिए 1 जनवरी 2026 को अर्हता तिथि निर्धारित करते हुए 18 वर्ष पूर्ण करने वाले नागरिकों को मतदाता सूची में नाम दर्ज कराने का अवसर प्रदान किया है। कलेक्टर एवं जिला निर्वाचन अधिकारी श्रीमती चंदन त्रिपाठी ने जिले के पात्र मतदाताओं से अभियान में



अभियान की शुरुआत करते अधिकारी।

सक्रिय सहयोग करने की अपील की है। उन्होंने कहा कि यह अभियान मतदाता सूची को अधिक सटीक, अद्यतन और नुतिरहित बनाने के उद्देश्य से संचालित किया जा रहा है, इसलिए सभी नागरिक अपने नाम एवं विवरण का सत्यापन

अवश्य कराएं। 4 नवंबर से 4 दिसंबर तक गणना प्रपत्र भरें और जमा किए जाएंगे। 9 दिसंबर को मसौदा मतदाता सूची का प्रकाशन किया जाएगा। 9 दिसंबर से 8 जनवरी 2026 तक दावा-आपत्तियों आमंत्रित की जाएंगी। दावा-

आपत्तियों का निराकरण 31 जनवरी 2026 तक किया जाएगा। अंतिम मतदाता सूची का प्रकाशन 7 फरवरी को किया जाएगा। फॉर्म भरने के विकल्प ऑफलाइन बीएलओ के माध्यम से फॉर्म भरकर जमा करें। >>>शेष पेज 4 पर

कोरिया के विकास माडल को लोगों ने सराहा

हरिभूमि न्यूज | बैकुंठपुर

जिले में आयोजित तीन दिवसीय राज्योत्सव का मंगलवार की देर रात्रि भव्य समापन हुआ। अंतिम दिन राज्यस्थल पर जनसैलाब उमड़ पड़ा। बच्चों से लेकर बुजुर्गों तक, सभी ने सांस्कृतिक कार्यक्रमों और पारंपरिक व्यंजनों के स्टॉल का भरपूर आनंद लिया। अंतिम दिन की रौनक किसी बड़े मेले जैसी प्रतीत हो रही थी। सोनहत एवं बैकुंठपुर जनपद के दूरस्थ गांवों से भी बड़ी संख्या में ग्रामीण राज्योत्सव देखने पहुंचे। लोगों ने कोरिया में विकास के

कोरिया मॉडल को नजदीक से देखने और विभागीय प्रदर्शनी में शासन की विभिन्न योजनाओं की जानकारी लेने में गहरी रुचि दिखाई।

राज्योत्सव स्थल पर पहुंची एक महिला ने बताया कि रंगारंग कार्यक्रम और प्रदर्शनी से यह समझ में आता है कि सरकार योजनाओं का लाभ आम लोगों तक पहुंचाने के लिए निरंतर प्रयासरत है। यह उत्सव केवल मनोरंजन नहीं, बल्कि जानकारी और >>>शेष पेज 4 पर

मिनी स्टेडियम में स्वास्थ्य जांच शिविर का आयोजन



बैकुंठपुर। छग राज्य के स्थापना दिवस के 25 वें पूर्ण होने पर मनाए जा रहे रजत जयंती महोत्सव के अंतर्गत 1 नवंबर को प्रदेशभर में स्वास्थ्य जांच कार्यक्रम आयोजित किए गए। इसी क्रम में कोरिया अर्बन पब्लिक सर्विस सोसाइटी द्वारा 2 और 4 नवंबर को राज्योत्सव 2025 के तहत दो दिवसीय मोबाइल मेडिकल यूनिट विशेष स्वास्थ्य शिविर का आयोजन मिनी स्टेडियम शासकीय आदर्श रामानुज उच्चतर माध्यमिक विद्यालय बैकुंठपुर में किया गया। शिविर में चिकित्सकों की टीम ने हितवाहियों को हाइड्रोटेशन और डायबिटीज के कारण, लक्षण तथा बचाव के उपायों की विस्तृत जानकारी दी। डॉक्टरों ने बताया कि यदि किसी व्यक्ति को बीपी या शुगर की समस्या है तो उसे समय-समय पर जांच करानी चाहिए और दवाइयां नियमित रूप से लेनी चाहिए। >>>शेष पेज 4 पर



रजत जयंती राज्योत्सव का भव्य समापन

मनेन्द्रगढ़। एमसीबी जिले में छग राज्योत्सव 2025 का रजत जयंती समापन अद्भुत उत्साह, सांस्कृतिक भव्यता और जनभावोंदारी के साथ संपन्न हुआ। पूरे आयोजन स्थल में लोककला, परंपरा, विकास और गौरव का जीवंत संगम देखने को मिला। कार्यक्रम में मुख्य अतिथि के रूप में भरतपुर-सोनहत विधायक श्रीमती रेणुका सिंह तथा विशिष्ट अतिथि के रूप में स्वास्थ्य मंत्री श्याम बिहारी जायसवाल उपस्थित रहे। इनके साथ जिला पंचायत अध्यक्ष श्रीमती यशवंती सिंह, जनपद अध्यक्ष, नगर निकाय प्रमुख एवं जिले के अन्य जनप्रतिनिधि भी शामिल हुए। सभी अतिथियों ने छग महतारी के छायाचित्र पर दीप प्रज्ज्वलन कर राज्य गीत के साथ कार्यक्रम की शुरुआत की। कार्यक्रम में मुख्य आकर्षण के रूप में स्वास्थ्य मंत्री श्याम बिहारी जायसवाल की उपस्थिति ने आयोजन की गरिमा को विशेष रूप से बढ़ाया। उन्होंने कहा कि रजत जयंती केवल उत्सव नहीं, यह छग की विकास-गाथा और जनता के परिश्रम का उत्सव है। हमारा लक्ष्य 2047 तक छग को पूर्ण विकसित और आत्मनिर्भर राज्य के रूप में स्थापित करना है।



राज्योत्सव में लोकल फॉर वोकल कवियों ने बाधा समां

राज्योत्सव रजत महोत्सव के अवसर पर जिला प्रशासन के द्वारा 3 दिवसीय कार्यक्रम आयोजित किया जा रहा है। इसमें छग की 25 वर्षों के विकास यात्रा के साथ शासन की

जनकल्याणकारी योजनाओं को प्रदर्शित किया जा रहा है। लोक कला और संस्कृति के अनूठी संगम में राज्य उत्सव के दूसरे दिन लोकल वोकल के आधार पर जिले के कवियों के द्वारा छग की संस्कृति एवं छग महतारी के यश कर्ति एवं कैमव पर कब सम्मेलन का आयोजन किया गया। राजेश जैन के संचालन में जिले की

सुप्रसिद्ध समाजसेवी डॉ.रश्मि सोनकर ने छत्तीसगढ़ी भाषा में अपने गीत से कार्यक्रम की शुरुआत की। उन्होंने छत्तीसगढ़ी भाषा की महत्तरता के लिए कहा कि हमर अखा हमर छुत्तुर बोली, छत्तीसगढ़ी जैसे मकरस के गोलीं वरिष्ठ साहित्यकार वीरेन्द्र श्रीवास्तव ने उत्तर से दक्षिण तक छत्तीसगढ़ी विकास पर पक्तियों को उकेरा कवि सतीश द्विवेदी के द्वारा बॉर्डर पर स्थित सैनिक को एवं राष्ट्रभक्ति की कविताओं से ओतप्रोत कविता पढ़ी सरहदों को लेके लड़ते रहते हम, सरहदों को >>>शेष पेज 4

वन विभाग का छापा, अवैध लकड़ी जब्त

बैकुंठपुर। शहर के महलपारा क्षेत्र में बुधवार को वन विभाग की टीम ने दबिश देकर एक व्यक्ति के यहां 13 नग कीमती इमारती लकड़ी जब्त किया। इस संबंध में किसी प्रकार की

और अनुमानित कीमत काफी अधिक मानी जा रही है। वन विभाग ने मौके पर ही लकड़ी जब्त कर आरोपी के खिलाफ छग वन अधिनियम के तहत प्रकरण दर्ज किया है। वन

दस्तावेज नहीं होने पर वन विभाग की टीम ने 13 नग महंगी इमारती सिल्ले को जब्त कर लिया। इस संबंध में वन विभाग को मिली गुप्ता सूचना पर डीएफओ श्री



जब्त लकड़ी।

परदेशी एवं उप वन मंडलाधिकारी अखिलेश मिश्रा के निर्देश पर वन परिक्षेत्राधिकारी अरविंद सोनी ने वन अमले की टीम के साथ शहर के महलपारा क्षेत्र में राजेश शर्मा नामक व्यक्ति के घर दबिश दी, जहां अवैध रूप से दो साल से साल की लकड़ी जमा करने की जानकारी थी। छापेमारी के दौरान 13 नग साल के परदे बरामद किए गए, जिनकी मात्रा

कौन शामिल हैं और क्या इसके जरिए किसी बड़े नेटवर्क को ऑपरेट किया जा रहा था। वन विभाग की यह कार्रवाई न केवल अवैध लकड़ी तस्करी पर रोक लगाने की दिशा में अहम मानी जा रही है, बल्कि यह संकेत भी देती है कि जंगलों की कटाई और तस्करी में शामिल लोगों पर प्रशासन सख्त रूख अपनाएगा।

खबर संक्षेप

अनुकंपा नियोजन के लिए एसओपी समीक्षा की बैठक 8 को

बिश्रामपुर। अनुकंपा नियोजन के एसओपी की समीक्षा के लिए गठित सब कमेटी की दूसरी बैठक 8 नवंबर को होगी, वहीं कोल इंडिया वेलफेयर बोर्ड की 54 वीं बैठक 17 महीने बाद 7 नवंबर को होगी, एसओपी समीक्षा कमेटी की पहली बैठक 4 सितंबर को दिल्ली में हुई थी, जिसमें आश्रित बेटियों को एक जुलाई 2021 से नियोजन देने की मांग न्यूनियन प्रतिनिधियों द्वारा जोर शोर से उठाया गया था, लेकिन सहमति नहीं बन पाई। इस बैठक में सहमति होने के आसार बताए जा रहे हैं। इस कमेटी की बैठक में एसडीएल के निदेशक एचआर विरंकी दास, ईसीएल के निदेशक एचआर जीके सिन्हा, सीआईएल के मैनेजर एचआर रितिका श्रीवास्तव और बीएमएस से संजय चौधरी, एटक से लखनलाल महतो, एचएमएस से शिवकुमार यादव और सीटू से आरपी सिंह शामिल होंगे। ज्ञात हो कि सीआईएल वेलफेयर बोर्ड की 53 वीं बैठक 29 जून 2024 को नागपुर में हुई थी। इसके बाद बोर्ड के सदस्यों ने एनसीएल का दौरा किया था। बैठक में सीआईएल के निदेशक एचआर विनय रंजन के अलावा सभी अनुष्ठी कंपनियों के निदेशक एचआर, सिंगरेनी के डीपी और सीटू के पीएस पांडेय, बीएमएस के टिकेश्वर सिंह, एटक से अशोक यादव एवं एचएमएस से एसपी बेहरा शामिल होंगे।

पूर्व पिलखा नायब तहसीलदार मानिकपुरी हुए सेवानिवृत्त

बिश्रामपुर। प्रशासनिक सेवा में तीन दशकों से अधिक इयूटी कर रहे पिलखा उपतहसील बिश्रामपुर के पूर्व नायब तहसीलदार रामबिलास

मानिकपुरी 31 अक्टूबर को सेवानिवृत्त हो गए हैं, अपने सादरीपूर्ण स्वभाव, कार्यकुशलता के लिए चर्चित रहे श्री मानिकपुरी ने 35 वर्षों तक राजस्व विभाग में विभिन्न पदों पर अपनी सेवाएं दीं, बलूतः ग्राम दत्तमा निवासी आर.बी मानिकपुरी ने अपने कैरियर की शुरुआत एक शासकीय स्कूल से पढ़ाई करके शुरू की थी, उन्होंने 25 वर्ष पदावधि, 7 वर्ष राजस्व निरीक्षक तथा 3 वर्ष नायब तहसीलदार के रूप में कार्य करते हुए न केवल विभाग में अपनी दक्षता का परिचय दिया बल्कि आमजन के बीच एक सरल अधिकारी के रूप में अपनी अलग पहचान बनाई, सेवानिवृत्ति पर सहकर्मियों व अधिकारियों ने उन्हें स्मृति चिन्ह देकर सम्मानित किया है, उनकी सेवानिवृत्ति पर सहकर्मियों ने उन्हें शुभकामनाएं देते हुए उनके स्वस्थ सुखद एवं सक्रिय जीवन की मंगलकामना की है।

किसानों को दिया गया डीडीएसआर पद्धति से बुआई का प्रशिक्षण



लखनपुर। विकासखंड के ग्राम लहपटरा में किसान क्राफ्ट द्वारा किसानों के लिए सूखे सीधी बुआई धान (डीडीएसआर) प्रौद्योगिकी पर प्रदर्शन एवं जागरूकता कार्यक्रम आयोजित किया गया। इस अवसर पर किसानों को बताया गया कि सूखे सीधे बीज वाले धान की तकनीक पारंपरिक धान की खेती की तुलना में 50 प्रतिशत तक कम पानी का उपयोग करती है तथा इससे उर्वरक, कीटनाशक, श्रम लागत और ग्रीनहाउस गैस (मीथेन) उत्सर्जन में उल्लेखनीय कमी आती है। जहां पारंपरिक धान की एक किलोग्राम उपज के लिए लगभग 5000 लीटर पानी की आवश्यकता होती है वहीं डीडीएसआर पद्धति में यह मात्रा 2000 से 2500 लीटर के बीच रहती है। कृषि विज्ञान केंद्र वैज्ञानिक डॉ. पांडुराम पैकरा ने पानी और संसाधनों की कमी के बावजूद उत्पादन बढ़ाने के लिए ड्राई डायरेक्ट सीडिंग राइस तकनीक अत्यंत उपयोगी है। किसान क्राफ्ट द्वारा विकसित हुई किस्में न केवल कम पानी में बेहतर उपज देती हैं बल्कि मिट्टी के स्वास्थ्य को भी बनाए रखती हैं। किसान क्राफ्ट के डेवलपमेंट मैनेजर किशनजीत सिन्हा ने बताया कि इस तकनीक में नर्सरी, पानी में रोपाईं और भूमि समतलीकरण की आवश्यकता नहीं होती। जोनल मैनेजर सुधांशु मिश्रा ने बताया कि कंपनी का उद्देश्य सीमांत किसानों की आय बढ़ाने और उनके जीवन स्तर में सुधार लाना है।

बारिश प्रभावित कृषकों ने एसडीएम को सौंपा ज्ञापन



वाड़फनगर। पिछले दिनों हुई बारिश से प्रभावित कृषकों ने पिछड़ा वर्ग कांग्रेस जिलाध्यक्ष अनिल कुशवाहा के नेतृत्व में मुख्यमंत्री के नाम एसडीएम को ज्ञापन सौंपा। ज्ञापन में किसानों का कर्ज माफ करने, बारिश से क्षतिग्रस्त फसल का मुआवजा भुगतान करने एवं बचे धान की खरीदी करने की मांग की गई है। कृषकों ने बताया कि पिछले दिनों कृषक-रूक कर हुई बारिश से धान की तैयार खड़ी फसल लोट गई है तथा खेतों में भरे पानी में भींगने के कारण बालियों से अंकुर निकल रहे हैं। कहीं फसल भी भींगकर खराब हो गई तथा बालियों का रंग बदल गया है। साथ ही बालियां अंकुरित हो रही हैं। वर्षा से किसानों को भारी आर्थिक क्षति हुई है। बारिश से क्षतिग्रस्त फसल का मुआवजा नहीं मिला तो किसानों को भारी परेशानी का सामना करना पड़ेगा। अनिल कुशवाहा ने कहा कि किसानों की मेहनत को सुरक्षित रखना सरकार की प्राथमिक जिम्मेदारी है। राज्य सरकार को शीघ्र राहत पैकेज, कर्जमाफी एवं मुआवजा की घोषणा करनी चाहिए।

तहसील कार्यालय का चक्कर लगा रहे किसान शंकरगढ़ क्षेत्र में धान खरीदी से पहले किसानों में मायूसी, कई किसानों का रकबा शून्य दर्ज

हरिभूमि न्यूज ▶▶ शंकरगढ़

धान खरीदी से पूर्व ही शंकरगढ़ क्षेत्र के किसानों में मायूसी छा गई है। आलम यह है कि किसान खेतों में तैयार धान की फसल के कटाई करने का कटाई करने के बजाय तहसील कार्यालय का चक्कर लगाने को मजबूर है। हैरान की बात तो यह है कि धान खरीदी से पूर्व ही शंकरगढ़ क्षेत्र के कई किसानों का रकबा शून्य दर्ज किया है जबकि किसान कई सालों से उसकी रकबा से धान की विक्रय करते आ रहे हैं। गिरदावरी में बरती गई लापरवाही का खासियाज अब किसानों को भुगतान पड़ रहा है और कार्यालय का चक्कर लगाने को मजबूर है।

प्रदेश में 15 नवम्बर से धान खरीदी की प्रक्रिया शुरू होने जा रही है, लेकिन धान खरीदी से पूर्व ही शंकरगढ़ क्षेत्र के किसानों में इस बार मायूसी का माहौल है। पंजीयन में संशोधन कराने वाले कई किसानों के नाम पर इस बार धान का रकबा शून्य दर्ज किया गया है। किसानों का कहना है कि उनके नाम पर जमीन दर्ज है और वे वर्षों से नियमित रूप से धान विक्रय करते आ रहे हैं, बावजूद इसके इस बार उनके खातों में रकबा शून्य कर दिया गया है। प्रदेश सरकार ने इस वर्ष प्रति एकड़ 21 विन्टल की दर से धान खरीदी का लक्ष्य निर्धारित किया है।

लेकिन पंजीयन और गिरदावरी में लापरवाही के कारण कई किसानों की मेहनत की फसल मंडी तक पहुंचना मुश्किल हो गया है। किसानों का आरोप है



तहसील कार्यालय के सामने मौजूद किसान।

करते है 20 किमी लंबी दूरी तय

धान खरीदी से पूर्व ही शंकरगढ़ क्षेत्र के कई किसानों का रकबा शून्य दर्ज करने से अब किसानों की परेशानी काफी बढ़ गई है। ग्रामीण इलाकों से 10 से 20 किलोमीटर दूर से आने वाले किसानों को इसके चलते भारी परेशानी झेलनी पड़ रही है। किसानों का कहना है कि गिरदावरी करने वाले अधिकारी-कर्मचारियों के लापरवाही के कारण ऐसी स्थिति निर्मित हुई है। समय पर धान बिक्री कर सके इसके लिए आवेदन में सुधार करवाने के लिए उन्हें टाइमिंग से दलालों को 200 से 500 रुपये तक भुगतान करना पड़ रहा है। एक दिन में काम नहीं होने पर उन्हें दूसरे दिन भी लंबी दूरी तय कर कार्यालय आना पड़ता है।

लेकिन पंजीयन और गिरदावरी में लापरवाही के कारण कई किसानों की मेहनत की फसल मंडी तक पहुंचना मुश्किल हो गया है। किसानों का आरोप है

दोषियों के विरुद्ध कार्रवाई की मांग

गिरदावरी में की गई गड़बड़ी को लेकर किसानों में भारी आक्रोश है। किसानों ने शासन-प्रशासन से मांग की है कि ऐसे मामलों की तत्काल जांच कर जिम्मेदार कर्मचारियों पर कार्रवाई की जाए। जिन किसानों का रकबा शून्य या कम दर्ज हुआ है, उनके दस्तावेजों का सत्यापन कर शीघ्र सुधार किया जाए, ताकि किसान अपनी मेहनत की फसल को उम्मेदजन मूल्य पर बेच सकें।

जल्द सुधार किया जाएगा

शासन द्वारा किसानों के धान गिरदावरी के लिए गांव-गांव से कर्मचारी नियुक्त किए गए थे। उनकी लापरवाही के कारण कुछ किसानों का रकबा कम या शून्य दर्ज हो गया है। ऐसे मामलों का सुधार जल्द ही किया जाएगा।

गजराज सिंह, नायब तहसीलदार

कि तहसील स्तर पर गिरदावरी करने वाले अधिकारी-कर्मचारियों ने बिना वास्तविक निरीक्षण किए कारगजों पर ही काम निपटा दिया जिससे कई किसानों का रकबा कम या शून्य कर दिया गया है। ऐसे में किसानों को अब अपनी जमीन और फसल का रकबा सुधरवाने के लिए तहसील कार्यालय का लगातार चक्कर लगाने पड़ रहे हैं।

केशवनगर स्थित महिला की जमीन को फर्जी तरीके से हड़पने की कोशिश

हरिभूमि न्यूज ▶▶ विश्रामपुर

ग्राम पंचायत केशवनगर स्थित भूमि पर एक महिला द्वारा फर्जी तरीके से जमीन रजिस्ट्री कराए जाने का आरोप

पुलिस में हुई शिकायत लगाते हुए मामले को शिकायत विश्रामपुर पुलिस से की गई है, विश्रामपुर पुलिस को दिए ज्ञापन में लखनपुर थाना क्षेत्र के ग्राम जममाला निवासी फूलवासी प्रति बीरबल ने उल्लेख किया है कि उसकी जमीन ग्राम केशवनगर में स्थित है, जिसका खसरा नंबर 889/12 और 1071/6 है, कुल रकबा 0.090 और 0.020 हेक्टेयर की यह भूमि उसके नाम पर दर्ज थी, लेकिन 27 जून 2025 को नागेश सिंह आर्मा नामक व्यक्ति ने फर्जी दस्तावेज तैयार कर और पहचान बदलकर यह जमीन अपने नाम रजिस्ट्री करा ली है।

मामले में सबसे बड़ा खुलासा यह हुआ कि आरोपी ने रजिस्ट्री के दौरान फूलकुंवर नाम की महिला को फूलवासी बताकर दस्तावेज तैयार कराया, जबकि वास्तव में दोनों अलग-अलग महिलाएं हैं, फूलवासी ने जब इसकी जानकारी प्राप्त की, तो उन्होंने तत्काल दस्तावेजों की जांच कराई, जांच में पाया गया कि नाम और हस्ताक्षर दोनों में गड़बड़ी की गई है, जिससे साफ संकेत मिलते हैं कि यह सोची-समझी साजिश के तहत किया गया फर्जीवाड़ा है, आवेदिका का कहना है कि इस घटना से उसका परिवार मानसिक तनाव और आर्थिक संकट से गुजर रहा है, उन्होंने कहा कि वर्षों की मेहनत से अर्जित जमीन पर कब्जा करने के लिए यह जालसाजी और धोखाधड़ी की गई है, फूलवासी ने मांग की है कि पुलिस आरोपी के खिलाफ कड़ी कार्रवाई करते हुए उसकी जमीन वापस दिलाए, इस संबंध में विश्रामपुर पुलिस का कहना है कि प्रारंभिक जांच में यह मामला भूमि विवाद से जुड़ा प्रतीत हो रहा है, पुलिस ने आवेदिका को न्यायालय की शरण में जाने की सलाह दी है, ग्रामीणों का कहना है कि अब आए दिन ऐसे फर्जीवाड़े और दस्तावेजों धोखाधड़ी के मामले सामने आ रहे हैं, जिनसे ग्रामीण लोगों को सबसे ज्यादा नुकसान झेलना पड़ता है।



कि यह सोची-समझी साजिश के तहत किया गया फर्जीवाड़ा है, आवेदिका का कहना है कि इस घटना से उसका परिवार मानसिक तनाव और आर्थिक संकट से गुजर रहा है, उन्होंने कहा कि वर्षों की मेहनत से अर्जित जमीन पर कब्जा करने के लिए यह जालसाजी और धोखाधड़ी की गई है, फूलवासी ने मांग की है कि पुलिस आरोपी के खिलाफ कड़ी कार्रवाई करते हुए उसकी जमीन वापस दिलाए, इस संबंध में विश्रामपुर पुलिस का कहना है कि प्रारंभिक जांच में यह मामला भूमि विवाद से जुड़ा प्रतीत हो रहा है, पुलिस ने आवेदिका को न्यायालय की शरण में जाने की सलाह दी है, ग्रामीणों का कहना है कि अब आए दिन ऐसे फर्जीवाड़े और दस्तावेजों धोखाधड़ी के मामले सामने आ रहे हैं, जिनसे ग्रामीण लोगों को सबसे ज्यादा नुकसान झेलना पड़ता है।

गुरु नानक जयंती के उपलक्ष्य में हुई तुलसी साहित्य समिति की सरस काव्य गोष्ठी

हरिभूमि न्यूज ▶▶ अम्बिकापुर

गुरुनानक जयंती के उपलक्ष्य में तुलसी साहित्य समिति द्वारा केशरवानी भवन में यादव विकास की अध्यक्षता, वरिष्ठ अधिवक्ता ब्रह्मशंकर सिंह, सच्चिदानंद पांडेय, रामनारायण शर्मा, चंद्रभूषण मिश्र और डॉ. उमेश पांडेय के आतिथ्य में सरस काव्य गोष्ठी का आयोजन किया गया। कार्यक्रम का संचालन कवयित्री आशा पांडेय ने किया।



गोष्ठी का शुभारंभ मां वीणापाणि और गुरुनानक देव के छायाचित्रों को पुष्पांजलि देकर तथा महाकवि तुलसीदास, एसपी जायसवाल व बीडी लाल द्वारा रचित रामायणों का आंशिक पाठ कर किया गया। गीता मर्मज्ञ पं. रामनारायण शर्मा ने गुरुनानक देव के अवदानों का उल्लेख करते हुए बताया कि वे मानव के रूप में एक ईश्वरीय आत्मा थे। मानव जाति के लिए उनका सबसे बड़ा उपहार मूलमंत्र था, जिसमें सर्वशक्तिमान को एक सर्वव्यापी, एक ईश्वर, निर्माता के रूप में वर्णित किया गया, जो जीवन-मृत्यु से परे तथा सभी जाति, पंथ और धर्म से प्यार करता था। उन्होंने तत्कालीन समाज में व्याप्त कुरीतियों, छुआछूत, जाति प्रथा आदि का प्रबल प्रतिरोध किया। उन्होंने संपूर्ण विश्व को मानवता, भाईचारा, एकता और पारस्परिक सहयोग का संदेश दिया। समाज को सच्चे आचरण, परिश्रम द्वारा नेक कमाई करने तथा मितल-बाटकर खाने की सलाह दी। विचारक ब्रह्मा शंकर सिंह ने गुरु नानक के जीवन को मानवता का प्रकाश बताते हुए कहा कि उनका दिव्य ज्ञान ईश्वरीय पथ को प्रशस्त करता है। उनकी करुणा सभी प्राणियों पर बिना भेदभाव के

बरसती है। वे एक ऐसे साहसी समाज सुधारक थे, जिन्होंने ईश्वरीय मार्ग और कर्मकांडों के बीच बड़े अंतर को स्पष्ट किया। उन्होंने दो दशक से भी अधिक समय तक अपने मूल मंत्र के सार का प्रचार ज्ञात दुनिया के कोने-कोने में किया। वे जहां भी गए सब ओर खुशी और संतोष ही बांटा। दंड देने की शक्ति होने के बावजूद उन्होंने सबको माफ कर सोचने का तरीका बदल दिया। उन्होंने इब्राहिम लोदी, काला जादू करनेवाली कंधारी, सामूहिक हत्या करनेवाला सज्जन ठग-सिन्हा के सुधार में मदद की। पूर्व व्याख्याता सच्चिदानंद पांडेय ने कहा कि गुरुनानक ने सबको महिलाओं का सम्मान करने की सलाह दी। गुरुवाणी का उल्लेख करते हुए बताया कि गुरुनानक ने महिलाओं को पुरुषों से श्रेष्ठ बताते हुए कहा कि हम सब स्त्री से पैदा हुए हैं, गर्भधारण करने वाली स्त्री ही है। स्त्री से विवाह करते हैं, उससे दोस्ती होती है। स्त्री सभी को जन्म दे सकती है। उसी से सभ्यता और व्यवस्था चलती है। स्त्री के बिना कोई अस्तित्व नहीं। पेंशनर्स समाज के जिलाध्यक्ष हरिशंकर सिंह ने भी संबोधित किया और सबको प्रकाश पर्व की बधाई दी। काव्यगोष्ठी में संस्था के अध्यक्ष मुकुन्दलाल साहू ने गुरुनानक को दिव्य ज्ञान का भवन बताया। कवयित्री माधुरी जायसवाल ने गुरुनानक पर कविता-मानव-सेवा का मार्ग हमें दिखलाया कि सुंदर प्रस्तुति दी। आचार्य दिग्विजय सिंह तोमर ने प्रकाश को एक प्रक्रिया बताते हुए सबके जीवन में मंगल की कामना की। डॉ. उमेश पांडेय की कविता जजगिरी की राहों में की प्रेरणा दी। कवयित्री आशा पांडेय, युवा कवि विकेश गुप्ता, कवयित्री अंजु प्रजापति, प्रकाश कश्यप, कवि अजय सागर, कवयित्री रोशनी कार्तिक, कवि चंद्रभूषण मिश्र व विनोद तिवारी की कविता ने सबको हंसाने के साथ ही सोचने पर भी मजबूर कर दिया। इस दौरान केशरवानी वैश्यसभा के अध्यक्ष मनीलाल गुप्ता, केके त्रिपाठी, प्रमोद, कमलेश कुमार और अशोक सोनकर उपस्थित रहे।

विकासखंड शिक्षा अधिकारी ने ली संकुल केंद्र प्रमारियों की बैठक

कुसमी। विकासखंड शिक्षा अधिकारी मनोज गुप्ता, सहायक विकासखंड शिक्षा अधिकारी नंदलाल कुमार गुप्ता संकुल केंद्र घुटराडीह, जवाहर नगर, कोशधा, सुरबेना, पाकरडीह संकुल केंद्र प्रमारियों की बैठक ली। बैठक में स्पष्ट रूप से दिशा निर्देश देते हुए कहा कि विद्यालय में 100 प्रतिशत छात्र-छात्राओं की उपस्थिति हो। मध्यह्न भोजन मीनू के अनुसार प्रतिदिन छात्रों को दिया जाए, शिक्षकों की उपस्थिति भी प्रति दिन विद्यालय में होना अनिवार्य हो, परीक्षा की तैयारी करवाते हुए विद्यालय में बच्चों को सामान्य ज्ञान की जानकारी देना प्रतिदिन सुनिश्चित करे। इस दौरान सभी संकुल प्रभारी उपस्थित रहे।

साइबर फ्रॉड होने पर तत्काल करें पुलिस को कॉल : एसएसपी

हरिभूमि न्यूज ▶▶ सूरजपुर

आज का दौर डिजिटल है, आधुनिकता के दौर में पैसा ट्रांसफर करना और मंगाना अब काफी सरल हो गया है किन्तु साइबर अपराधी इसी आधुनिकता को गलत फायदा उठाकर लोगों को झंझों में लेकर उनकी मेहनत की कमाई संदिग्ध लिंक पर टच करा अथवा बहकावे में लेकर ओटीपी की जानकारी हासिल करते हुए साइबर फ्रॉड को अंजाम दे रहे हैं। साइबर अपराध से बचाव का सबसे कारगर तरीका है खुद जागरूक रहकर

सतर्कता बरतना और लोगों को भी इसके प्रति जागरूक करना है। उक्त बातें स्वामी आत्मानंद स्कूल प्रेमनगर में आयोजित साइबर सुरक्षा संवाद कार्यक्रम के दौरान एसएसपी प्रशांत कुमार ठाकुर ने कही। इस अवसर पर एसएसपी ने प्रशांत कुमार ठाकुर को जिले के साइबर सुरक्षा संवाद कार्यक्रम को आम जनता का भरपूर समर्थन मिल रहा है। जागरूकता के आयोजनों, सोशल मीडिया के माध्यम से लोग लगातार जागरूक हो रहे हैं। उन्होंने कहा कि आधुनिकता के दौर में तकनीक काम को आसान बना रहा है किन्तु साइबर अपराधी तकनीक का गलत फायदा उठाकर लोगों के पैसों का धोखाधड़ी करने में लगे हुए हैं। कोई आप से ओटीपी मांगता है तो उसे साफ शब्दों में कहे कि ओटीपी नहीं दूंगा हमें कोई काम होगा तो हम बैंक जाकर अपना काम करा लेंगे, किसी संदिग्ध लिंक पर टच न करें, व्यक्तिगत जानकारी साझा करने से परहेज करते हुए सुरक्षित ऑनलाइन आदतें अपनाए। साइबर फ्रॉड होने पर कॉल कर शिकायत दर्ज कराए जिससे खाता और रकम तुरंत होल्ड किया जा सके।

सीनियर एवं जूनियर सिंगल डांस सेमीफाइनल में प्रतिभागियों ने किया उत्कृष्ट प्रदर्शन

अम्बिकापुर। अनोखी सोच संस्था द्वारा आयोजित अनोखी सोच डांस प्रतियोगिता का सीनियर एवं जूनियर सिंगल डांस सेमीफाइनल राउंड सम्पन्न हुआ। इस राउंड में 25-25 प्रतिभागियों ने मंच पर अपने शानदार नृत्य का प्रदर्शन किया। प्रतिभागियों ने क्लासिकल, फ्रीस्टाइल, कंटेम्पेरी, और बॉलीवुड जैसे विभिन्न नृत्य शैलियों में प्रस्तुतियां दीं। निर्णायक मंडल ने प्रतिभागियों के आत्मविश्वास, भाव-प्रदर्शन, ताल-लय और मंचीय प्रभाव को आधार बनाते हुए निर्णय लिया। कार्यक्रम के मुख्य अतिथि हेमंत सिन्हा, हेमंत तिवारी, दुर्गा गुप्ता, चंद्र प्रताप सिंह, सुदामा कुरें, पंकज शुक्ला, विनय शर्मा, शैलु सोनी, बनारसी लाल गुप्ता, अतुल मेहता, भोलानाथ गुप्ता, लल्लू गुप्ता एवं श्रीमती उर्मिला सोनी रहे। अतिथियों ने



सभी प्रतिभागियों का उत्साहवर्धन किया और संस्था की इस पहल की सराहना की। कड़ी प्रशिक्षण के बीच सीनियर वर्ग से 8 एवं जूनियर वर्ग से 8 प्रतिभागियों ने अपनी उत्कृष्ट प्रस्तुति के दम पर फाइनल राउंड में जगह बनाई। प्रोत्साहन मंडल में श्रीमती रमिन्द्र कौर बाबरा, श्रीमती तनुदीप कौर बाबरा, श्रीमती श्वेता सिन्हा, श्रीमती मीरा साहू, सुश्री लावण्या, रणविजय प्रताप सिंह एवं विनायक पांडेय उपस्थित रहे। संस्था के संयोजक ने बताया कि अनोखी सोच डांस प्रतियोगिता का उद्देश्य नए नृत्य प्रतिभाओं को मंच देना और उन्हें प्रोत्साहन प्रदान करना है। सेमीफाइनल में युवाओं की ऊर्जा और जूनियर की लगन देखकर हमें गर्व महसूस हुआ। फाइनल राउंड की तैयारी जोरों पर है जो 4 नवंबर को होगा। कार्यक्रम का संचालन संस्था के अध्यक्ष सूर्य प्रकाश साहू, संस्था के सदस्य अभय साहू, लालजी साहू एवं अन्य सभी सदस्य सक्रिय रहे।

संत हरकेवल शिक्षा महाविद्यालय में मनाया गया छत्तीसगढ़ स्थापना दिवस एवं रजत जयंती महोत्सव

विद्यार्थी इंटरनेट का सुरक्षित तरीके से करें उपयोग : एसएसपी

हरिभूमि न्यूज ▶▶ अम्बिकापुर

संत हरकेवल शिक्षा महाविद्यालय में छत्तीसगढ़ स्थापना दिवस एवं रजत जयंती महोत्सव के अवसर पर छत्तीसगढ़ी नक्शा के माध्यम से लोक-संस्कृति, कलाकृतियां एवं महान विभूतियों की झलकियां से सजाया गया। कार्यक्रम का शुभारंभ गणेश वंदना और मां सरस्वती की प्रतिमा के समक्ष दीप प्रज्वलन कर किया गया। इस अवसर पर मुख्य अतिथि एसएसपी राजेश अग्रवाल ने साइबर क्राइम और साइबर सुरक्षा पर महत्वपूर्ण जानकारी दी। साथ ही विद्यार्थियों को इंटरनेट के सुरक्षित उपयोग, डिजिटल जिम्मेदारी और सामाजिक जैतिकता का पालन करने की प्रेरणा दी। शिक्षा में डिजिटल माध्यमों के बढ़ते प्रभाव पर प्रकाश डाला और विद्यार्थियों को नई तकनीकों के प्रति सजग रहने



की बात कही। राम लखन सिंह पैकरा ने कहा कि छत्तीसगढ़ की आत्मा उसकी संस्कृति और जनजातीय अस्तित्व में बसती है। उन्होंने युवाओं से कहा कि अपने क्षेत्रीय गौरव को बनाए रखते हुए शिक्षा और समाजसेवा के माध्यम से राज्य को नई ऊंचाइयों पर ले जाएं। एसएसपी अमोलक

सिंह दिल्ली ने सड़क सुरक्षा, नियमों के पालन और युवाओं में अनुशासन की भावना पर जोर देते हुए कहा कि जागरूक नागरिक ही सशक्त प्रदेश की पहचान होते हैं। महाविद्यालय के प्राचार्य डॉ. अंजन सिंह ने कहा कि छत्तीसगढ़ की रजत जयंती राज्य की प्रगति, समृद्धि और सांस्कृतिक गौरव का प्रतीक है। कार्यक्रम की प्रस्तुतीकरण में बी.एड. तृतीय संसभर के प्रशिक्षार्थियों द्वारा छत्तीसगढ़ राज्य के नक्शे की एक भव्य प्रदर्शनी प्रस्तुत की गई, जिसमें पांच संभाग सरगुजा, रायपुर, दुर्ग, कोरिया और बस्तर में विभाजित कर प्रत्येक संभाग की भौगोलिक, ऐतिहासिक और सांस्कृतिक विशेषताओं को दर्शाया गया। सरगुजा संभाग के मैनपाट की सुंदरता, बलरामपुर के प्राकृतिक संसाधन, रायपुर के औद्योगिक विकास, दुर्ग की सांस्कृतिक विविधता और बस्तर की जनजातिय

परंपराओं को आकर्षक ढंग से प्रस्तुत किया गया। कार्यक्रम में छत्तीसगढ़ की महान विभूतियों की झलकियों को भी प्रस्तुत किया गया, जिसमें राज्य के गौरवशाली इतिहास और संस्कृति को अत्यंत प्रभावशाली ढंग से प्रदर्शित किया गया। शहीदों में वीर नारायण सिंह, बीर मुंडा, ध्रुव , और महेंद्र वर्मा की वीरता की कहानियां दिखाई गईं, वहीं गौरवनाओं में रानी अवंती बाई लोधी, रानी दुर्गावती, बिलासा बाई और राधा बाई के अदम्य साहस को मंचित किया गया। इस दौरान अमृतलाल ध्रुव, गिरिश गुप्ता, अभय तिवारी, बीके विद्या दीदी, राजेश सिंह सिसोदिया, मनोज गुप्ता, मंगल पाण्डेय, संतोष दास, अनिल कुमार मिश्रा, वंदना दाता, श्रीमती हिना खान, आलोक शुक्ला, श्रीमती इंदु मिश्रा, श्रीमती प्रीति तिवारी, रजनीश मिश्रा, शालिनी शर्मा सहित अन्य मौजूद रहे।



रोमांस के बाद एडल्ट कॉमेडी लेकर आए मिलाप जावेरी

मुंबई। रितेश देशमुख, विवेक ओबेरॉय और आफताब शिवदसानी की एडल्ट कॉमेडी फ्रेंचाइजी मस्ती का चौथा भाग 'मस्ती 4' का ट्रेलर मंगलवार को रिलीज हो गया है। 3 मिनट 4 सेकंड के इस ट्रेलर को देखकर पता चलता है कि फिल्म का कॉन्सेप्ट एक बार फिर एडल्ट कॉमेडी ही है। जहां फिल्म के तीनों

प्रमुख कलाकार रितेश देशमुख, विवेक ओबेरॉय और आफताब शिवदसानी एडल्ट जोक मारते नजर आएंगे। ट्रेलर में भी कई तरह के एडल्ट जोक सुनाई दे रहे हैं। मस्ती 4 का निर्देशन रोमांटिक फिल्म 'एक दीवाने की दीवानियत' फेम निर्देशक मिलाप जावेरी ने किया है।

लाइफ Style

अभिनेत्री यामी गौतम इन दिनों अपनी आगामी फिल्म हक को लेकर चर्चाओं में बनी हुई है। हक अपनी रिलीज के करीब है और यामी फिल्म के प्रमोशन में व्यस्त है। विकी डोनर से बॉलीवुड में अपनी शुरुआत करने वाली यामी गौतम ने अपने कैरियर में कई सराहनीय भूमिकाएं भी निभाई हैं।

मेरे लिए दर्शक ही सबसे बड़ा पुरस्कार

एजेसी मुंबई

अब यामी ने कोई बड़ा अवॉर्ड न जीत पाने पर कहा कि इन पुरस्कारों को खोना उन्हें परेशान नहीं करता। इस दौरान भगवत गीता का जिक्र करते हुए एक्ट्रेस ने कहा कि जितना मैंने भगवत गीता को समझा है, भगवान कृष्ण ने अर्जुन से जो कहा वह सच है। ऐसा नहीं है कि मैं सबसे आदर्श इंसान की तरह इतनी अलग हो गई हूँ, लेकिन अगर आपमें सफलता और हारने के डर से अलग होने या किसी और के नजरिए से मान्यता पाने की क्षमता है, तो आप ठीक हैं। मैंने किसी से किसी भी तरह की मान्यता लेना बंद कर दिया है। अगर अवॉर्ड मिलता है तो मैं बहुत अच्छी एक्ट्रेस हूँ, वरना शायद नहीं हूँ। ऐसा मेरे साथ बिल्कुल भी नहीं है। साल 2013 में आई अपनी पहली फिल्म विकी डोनर के लिए यामी ने बेस्ट डेब्यू फीमेल के कई अवॉर्ड जीते थे। लेकिन, उसके बाद कई बड़े अवॉर्ड्स में नामित होने के बाद भी, यामी उन्हें जीत नहीं पाई। इस पर अभिनेत्री ने कहा कि अब वह दर्शकों की प्रतिक्रिया से अपनी मान्यता लेती है। मेरे दर्शक मुझे प्यार करते हैं, कुछ निर्देशक और निर्माता मुझ पर दांव लगाने को तैयार हैं, इससे बड़ा पुरस्कार मेरे लिए क्या है। बाकी सब आना जाना है। लेकिन अगर यह किसी को खुश करता है, तो बढ़िया।



हॉलीवुड मसाला

जोनाथन को मिला अजीब टाइटल

लॉस एंजिल्स। हॉलीवुड अभिनेता जोनाथन बेली को पीपल मैगजीन ने सेक्सिएस्ट मैन अलाइव 2025 का खिताब दिया है। यह जानकारी सोमवार को जिमी फॉलन के शो में शेयर की गई। इस बात की जानकारी जब जोनाथन बेली को लगी तो उन्होंने अपना रिप्लेक्स दिया। जिमी फॉलन के शो में ब्रिटिश एक्टर जोनाथन बेली ने बताया कि अपने नए खिताब की जानकारी उन्हें साल की शुरुआत में मिली। वह मजाकिया अंदाज में कहते हैं, मैं खुश हूँ कि 2025 में पीपल मैगजीन ने मुझे इस खिताब के लिए चुना। मैं इस अवॉर्ड के लिए बहुत खुश हूँ।




चाइनाटाउन और वाइल्ड हार्ट से जीता दर्शकों का दिल

लॉस एंजिल्स। हॉलीवुड की दिग्गज एक्ट्रेस डायने लैड अब इस दुनिया में नहीं हैं। 200 से अधिक फिल्मों में काम करने वाली अमेरिकी एक्ट्रेस का 89 साल की उम्र में निधन हो गया है। चाइनाटाउन और वाइल्ड हार्ट जैसी फिल्मों से दिल जीतने वाली डायने लैड के निधन ने हर किसी को सडमें में डाल दिया है। तीन बार ऑस्कर अवॉर्ड के लिए नामिनेशन पा चुकी एक्ट्रेस की बेटी लॉरा डर्न ने मां के निधन की पुष्टि करते हुए दुःख खबर शेयर की है। लॉरा डर्न ने मां को अद्भुत अभिनेत्री और मां के रूप में एक उपहार बताया है। डायने लैड का वायरल हो रहा आखिरी इंस्टाग्राम पोस्ट कई हफ्ते पहले, 17 सितंबर, 2025 का है। इन्होंने उन्होंने फैंस के साथ यह खबर शेयर की थी कि उनकी 2020 की फिल्म 'द लास्ट फुल मेजर' को कई प्लेटफॉर्म पर ओटीटी रिलीज मिली है।



एक बार फिर अपराध को मिटाने निकलीं

मुंबई। नेटफ्लिक्स की हिट सीरीज 'दिल्ली क्राइम' अपने नए सीजन के साथ वापस लौट रहा है। अब इस सीरीज के तीसरे सीजन का ट्रेलर मंगलवार को रिलीज किया गया है। जिसे देखकर पता चलता है कि इस बार कहानी पिछले दोनों सीजन से ज्यादा इंटेंस और खतरनाक होने वाली है। इस बार डीसीपी वर्तिका चतुर्वेदी (शोफाली शाह) का मुकाबला हुमा कुरैशी से होगा। तीसरे सीजन में कहानी दिल्ली से आगे निकलती है। 2 मिनट 31 सेकंड के ट्रेलर में दिखाया गया है कि देश के अलग-अलग राज्यों की लड़कियों की तस्करी की जा रही है। इन लड़कियों के बेचने का काम हुमा (बड़ी दीदी) करती है। इस गिरोह का पर्दाफाश करने की जिम्मेदारी शोफाली (डीसीपी वर्तिका चतुर्वेदी) को मिलती है। बड़ी दीदी को पकड़ने के लिए डीसीपी वर्तिका चतुर्वेदी अपनी टीम के साथ लग जाती हैं।



हिंदी फिल्म में काम करेंगे दग्गुबाती

मुंबई। बाहुबली फेम अभिनेता व निर्माता राणा दग्गुबाती की प्रोडक्शन कंपनी स्पिरिट मीडिया ने अपनी पांच आगामी फिल्मों की घोषणा कर दी है। सबसे खास बात कि इस लिस्ट में राणा दग्गुबाती के प्रोडक्शन हाउस की पहली हिंदी फिल्म भी शामिल है। इसमें बॉलीवुड के दिग्गज अभिनेता मनोज बाजपेयी नजर आएंगे। राणा दग्गुबाती के स्पिरिट मीडिया की पहली हिंदी फिल्म अरविंद अडिगा के लोकप्रिय उपन्यास 'लास्ट मैन इन टावर' का रूपांतरण होगी। इस फिल्म में मनोज बाजपेयी प्रमुख भूमिका में होंगे। इस फिल्म का निर्देशन अमेरिकी निर्देशक बेन रेखी करेंगे, जिन्होंने पहले आश्रम (2018) और वॉच लिस्ट (2019) का निर्देशन किया था। फिल्म की कहानी भारत की पृष्ठभूमि में नैतिक समझौतों, महत्वाकांक्षाओं और मानवीय रिश्तों की नाजुकता को दर्शाती है।

टीवी मसाला

आलिया-शर्वरी की फिल्म अल्फा की रिलीज टली

मुंबई। आलिया भट्ट, शर्वरी चाव और बाँबी देओल स्टारर अल्फा की रिलीज टल गई है। वीआरएफ स्पार्ड यूनिवर्स की यह एक्शन एंटरटेनर पहले इसी साल क्रिसमस के मौके पर रिलीज होने वाली थी। लेकिन अब इसे अगले साल अप्रैल, 2026 तक के लिए पोस्टपोन कर दिया गया है। अब यह फिल्म 17 अप्रैल, 2026 को रिलीज होगी। बताया गया है कि फिल्म के वीएफएक्स का काम अभी बाकी है और इसे बेहतरीन विजुअल एक्सपीरियंस देने के लिए अभी और वक्त लगेगा। 'अल्फा' के साथ ही 'स्पार्ड यूनिवर्स' में आलिया भट्ट और शर्वरी चाव की छंदी होने वाली है। इस फिल्म में अनिल कपूर भी नजर आएंगे, जो हाल ही फ्रेंचाइज की फिल्म 'वॉर 2' में भी नजर आए थे। 'अल्फा' को पोस्टपोन करने का फैसला ऐसे समय आया है, जब फ्रेंचाइज की पिछली दो फिल्में 'वॉर 2' और 'टाइगर 3' बॉक्स ऑफिस पर उम्मीद के



मुताबिक कमाई नहीं कर पाई। समझा जा रहा है कि मेकर्स ऐसे में सीरीज की अगली फिल्म में कोई कसर नहीं छोड़ना चाहते हैं। यशराज फिल्म्स के एक प्रवक्ता ने बयान में कहा है, 'अल्फा, हमारे लिए बेहद खास फिल्म है और हम इसे सबसे बेहतरीन सिनेमाई अंदाज में दर्शकों के सामने पेश करना चाहते हैं। हमें एडवेंचर्स हुआ कि वीएफएक्स में पहले के अनुमान से अधिक समय लगेगा। हम इन्होंने कोई भी कमी नहीं छोड़ना चाहते हैं और अल्फा को एक एसी थिएट्रिकल एक्सपीरियंस बनाना चाहते हैं, जिसे लोग याद रखें।

किंग में शाहरुख का विलेन राघव और अभिषेक से तगड़ी भिड़ंत, बाप-बेटी मचाएंगे तबाही

शाहरुख खान ने अपने 60वें जन्मदिन पर अपनी फिल्म 'किंग' के टाइटल को रिलीज किया। अब फिल्म से जुड़ी कुछ बातें निकलकर सामने आई हैं। इनमें सबसे बड़ी बात ये है कि फिल्म में दो टाइमलाइन होगी। शाहरुख की लाइफ के अलग-अलग फेज दिखाए जाएंगे।

पर रिलीज हुई जोया अख्तर की फिल्म 'द आर्चोन' से अपने एक्टिंग कैरियर की शुरुआत की थी। पिता-बेटी की इस जोड़ी के अलावा, फिल्म में अनिल कपूर, दीपिका पादुकोण, रानी मुखर्जी, अरशद

मुंबई। एक रिपोर्ट के मुताबिक, शाहरुख खान के 'किंग' की दो अलग-अलग टाइमलाइन होगी। कथित तौर पर, एक्टर अपनी लाइफ के कई फेजेस में अपना किरदार निभाते नजर आएंगे। रिपोर्ट की मानें तो शाहरुख खान के किरदार का यंग वर्जन राघव जुयाल से लड़ेगा, जो कथित तौर पर एक खलनायक की भूमिका निभा रहे हैं। इस बीच, रिपोर्ट के अनुसार बड़े किंग विलन अभिषेक बच्चन से भिड़ेंगे। शाहरुख और अभिषेक कई सालों बाद फिर से परे पर साथ नजर आएंगे। दोनों ने आखिरी बार कभी अलविदा ना कहना और हैप्पी न्यू ईयर में साथ काम किया था। वहीं, राघव जुयाल ने हाल ही में शाहरुख के बेटे



आर्यन खान के निर्देशन में बनी पहली फिल्म 'द बैट्स ऑफ बॉलीवुड' में अपनी एक्टिंग से सभी को चौंका दिया था। इस फिल्म से शाहरुख की बेटी सुहाना खान बड़े परे पर डेब्यू करेंगी। उन्होंने नेटफ्लिक्स

वारसी, जयदीप अहलावात, जीशू सेनगुप्ता, अक्षय ओबेरॉय, राघव जुयाल, अभय वर्मा और सौरभ शुक्ला भी हैं। सिद्धार्थ आनंद के डायरेक्शन में बनी यह फिल्म अगले साल सिनेमाघरों में रिलीज होने वाली है।



मॉडर्न लव की जर्नी दिखाएगा शो स्प्लिट्सविला एक्स-6

नई दिल्ली। सीरियल 'कितनी मोहब्बत है' से करण कुंद्रा को पाँपुलेरिटी मिली। इसके बाद वह कई टीवी सीरियल का हिस्सा बने। आगे चलकर रियलिटी शो के होस्ट के तौर पर भी नजर आए। एमटीवी के 'रोडीज और लव स्कूल' को करण कुंद्रा होस्ट कर चुके हैं। जल्द ही वह 'स्प्लिट्सविला एक्स-6' को होस्ट करेंगे। शो में उनकी को-होस्ट सनी लियोनी हैं। 'स्प्लिट्सविला एक्स-6' को लेकर करण कुंद्रा काफी एक्साइटेड हैं। एक बातचीत में कहते हैं, मैं 6 साल बाद एमटीवी पर वापस आ रहा हूँ, यह बिल्कुल घर लौटने जैसा है। स्प्लिट्सविला शो तो मुझे हमेशा पसंद है। यह शो मॉडर्न लव की जर्नी को दिखाता है। स्प्लिट्सविला के नए सीजन को सनी लियोनी के साथ होस्ट करना एक शानदार एक्सपीरियंस होगा। मैं यह देखने के लिए एक्साइटेड हूँ कि कंटेस्टेंट्स क्या नए दिवस शो में लेकर लाते हैं। मुझे मरोसा है कि यह सीजन पहले से ज्यादा बोलूंगा, सरप्राइज से भरा होगा। करण कुंद्रा ने तबुज विरवानी को स्प्लिट्सविला के नए सीजन में रिप्लेस किया है। जहां तक शो के कॉन्सेप्ट की बात है तो इसमें यंग लड़के, लड़कियां एक विला में साथ रहते हैं। यहां पर वह किसी खास शब्द के प्यार को पाने की कोशिश करते हैं। शो के दौरान कंटेस्टेंट्स को कई टास्क भी दिए जाते हैं। शो के आखिरी में एक कपल को विनर बनाया जाता है।

बिग बॉस 19 बन गया जंग का मैदान

नई दिल्ली। बिग बॉस 19 के अपकमिंग एपिसोड के कुछ प्रोमो वीडियो सोशल मीडिया पर वायरल हैं। शहबाज का पारा इन वीडियो में काफी गर्म नजर आ रहा है। वह मालती चाहर और ताव्या मितल से बहसबाजी करते दिख रहे हैं। प्रोमो वीडियो में मालती चाहर ने शहबाज को कहा कि वह अमाल का सहरा ले रहा है। इस पर शहबाज ने मालती को दोगला कहा। शहबाज का कहना था कि कम से कम वह किसी के कंधे पर रखकर बंधक तो नहीं चलता है। दोनों को यह बातचीत धीरे-धीरे झगड़े में बदल गई। अमाल मलिक ने बीच में आकर दोनों को चुप कराना चाहा, लेकिन ऐसा हुआ नहीं। एक और प्रोमो वीडियो में ताव्या मितल को भी शहबाज ने काफी कुछ सुनाया। वह कहते हैं, मैं बताता हूँ ताव्या की सच्चाई। यह हर बात पर रीती है, लोगों को बताना चाहती है कि मैं कितनी अच्छी हूँ। आगे अशरुफ ने भी ताव्या पर तंज कसा कि वह रिश्ते की कांड खेल रही है। पिछले हफ्ते बिग बॉस 19 से स्टैंडअप कॉमेडियन प्रणीत को बाहर हटाया गया। इस हफ्ते भी कई प्रतियोगी घर से बाहर होने के लिए नॉमिनेट होना। इन दिनों शो में सबसे ज्यादा चर्चा में सिंगर अमाल मलिक, ताव्या मितल और मालती चाहर हैं।

बिना बैट थामे, मैदान के बाहर रहकर असली खिलाड़ी बनकर दिखाया

क्रिकेट बोर्ड के पास नहीं थे पैसे, तब इस एक्ट्रेस ने खुद उठाया पूरा खर्चा

नई दिल्ली। वो अक्सर कैमरे के सामने मुस्कुराती दिखती थीं। कभी क्रिकेट शो होस्ट करते हुए, कभी किसी इवेंट में अपने स्ट्राइक से सबका ध्यान खींचते हुए। लेकिन, किसी को नहीं पता था कि कैमरे के पीछे तो कुछ ऐसा कर रही थीं, जो इतिहास में दर्ज हो जाएगा। 2000 के दशक की शुरुआत में जब भारतीय महिला क्रिकेट टीम के पास फंड नहीं था, तब एक टीवी स्टार और एक्ट्रेस ने चुपचाप मदद का हाथ बढ़ाया। आखिर कौन थीं वो बॉलीवुड की इनविजिबल स्पॉन्सर? अगर आप अब तक समझ नहीं पाए हैं तो आपको बता दें कि वह कोई और नहीं, बल्कि बेहद खूबसूरत और ग्लेमरस मंदिरा बेदी हैं।



जब पैसों से नहीं दिल से हुई मदद

दरअसल, मंदिरा बेदी ने उस वक्त महिला क्रिकेट टीम को संभाला जब उनके पास जर्नी तक के पैसे तक नहीं थे। उन्होंने अपनी कमाई, यानी पूरी एंडोर्समेंट फीस, टीम को दे दी ताकि खिलाड़ी विदेश में खेल सकें, टिकट खरीद सकें और तैयारी जारी रख सकें। इतना ही नहीं, उन्होंने एक ज्वेलरी ब्रांड को भी टीम के स्पॉन्सर के रूप में जोड़ने में अहम भूमिका निभाई। ये किसी फिल्मी सॅक्रिफेज जैसा था, जहां ग्लेमर वर्ल्ड की स्टार परदे के पीछे असली हीरो बन गईं।

जिसने बदलाव की नींव रखी

मंदिरा बेदी की ये मदद उस समय किसी चमत्कार से कम नहीं थी। जब महिला क्रिकेट को लेकर किसी को भरोसा नहीं था, तब उन्होंने बिना किसी शोर के अपना सब कुछ दांव पर लगा दिया। उनकी वजह से खिलाड़ियों को खेलने का मौका मिला, टीम टूटी नहीं, बल्कि और मजबूत होती गई। वक्त बीतता गया, हालात बदले और आखिर 2006 में बीसीसीआई ने महिला क्रिकेट को अपने अधीन ले लिया। तब जाकर दुनिया को समझ आया कि कभी किसी ने चुपचाप इस सपने को जिंदा रखा था। मंदिरा बेदी ने बिना बैट थामे, मैदान के बाहर रहकर असली खिलाड़ी बनकर दिखाया।



